

پریس ریلیز: فوری ترسیل کے لئے



ورلڈ بینک

رابطہ کریں:

واشنگٹن میں: جین ایرک نورا (۲۰۲) ۱۷۲۹-۳۷۳

ENora@worldbank.org

اسلام آباد میں: مریم سارہ الطاف (۰۵۱) ۳۷۳۹۶۳۱-۳

Mariamaltaf@worldbank.org

زلزلے سے متاثرہ علاقوں کے لیے عالمی بینک کے زیر اہتمام 1.68 ملین امریکی ڈالر کا جاپانی قرضہ

اسلام آباد، ۹ نومبر، ۲۰۰۶ء۔ جمعرات کو بینڈی کیپ انٹرنیشنل کے ساتھ 1.68 ملین امریکی ڈالر کے قرضے کے معاہدے پر دستخط ہوئے جس کا مقصد صوبہ سرحد اور آزاد جموں و کشمیر کے معذور افراد کی، کمیونٹی کی بنیاد پر بحالی کے کام کو تیز کرنا ہے۔ یہ منصوبہ عالمی بینک کے زیر اہتمام جاپان سوشل ڈویلپمنٹ فنڈ (JSDF) کا ایک حصہ ہے جو کہ زلزلہ کے لیے مختص کیا گیا ہے اور صوبہ سرحد اور آزاد جموں و کشمیر کے زلزلے سے متاثرہ علاقوں میں تعمیر نو اور بحالی کی کوششوں پر خرچ کرنے کے لیے کل 6.5 ملین امریکی ڈالر کی رقم فراہم کر رہا ہے۔

کمیونٹی کی بنیاد پر معذور افراد کی بحالی کے منصوبہ کے لیے دیے جانے والے اس قرضہ کا مقصد کمیونٹی پر مبنی تنظیموں کی استعداد کو مستحکم کرنا اور اس بات کو یقینی بنانا ہے جس سے معذور افراد مطمئن ہوں اور بحالی سے متعلق خدمات اور مسائل کے حل پیش کرنے میں شامل ہوں۔

”مجھے عالمی بینک اور بینڈی کیپ انٹرنیشنل کے درمیان معاہدے پر دستخط ہوتے دیکھ کر بے حد خوشی ہو رہی ہے۔“ جاپانی سفیر برائے پاکستان، جناب کوچی مانے کہا۔ ”جاپان سوشل ڈویلپمنٹ فنڈ (JSDF) کے ذریعے، ہم نے چار منصوبوں کے لیے تقریباً 6.5 ملین امریکی ڈالر فراہم کرنے کا ارادہ کیا ہے، جو کہ زلزلے کے متاثرین کو دی جانے والی کل امداد کا ایک حصہ ہے، جو تقریباً 200 ملین امریکی ڈالر ہے۔ یہ قرضہ (1.68 ملین امریکی ڈالر) JSDF کے ان چار منصوبوں میں سے ایک ہے جن میں پچھلے سال ۱۸ اکتوبر کے زلزلے میں سب سے زیادہ متاثر ہونے والے علاقوں کے معذور افراد کی، کمیونٹی کی بنیاد پر، بحالی پر توجہ مرکوز کی گئی ہے۔“ انہوں نے مزید کہا کہ، ”مجھے یقین ہے کہ عالمی بینک، این جی او اور جاپان کی یہ مشترکہ کوشش معذور افراد کے لیے بحالی کی خدمات میں یقینی طور پر بہتری لائے گی اور زلزلے سے متاثرہ علاقوں میں کمیونٹی کی استعداد بڑھانے میں مدد فراہم کرے گی۔“

اس قرضے کا اطلاق بینڈی کیپ انٹرنیشنل، دو NGOs کے اشتراک سے کرے گی جن کو جاپانی ایسیمیسی کے Grassroots Assistance Program کا تعاون حاصل ہے۔ یہ NGOs تکنیکی تعاون فراہم کریں گی جو معذور افراد کو دی جانے والی خدمات کے معیار کو بہتر بنانے میں مدد دے گا اور آزاد جموں و کشمیر اور صوبہ سرحد کے زلزلے سے متاثرہ علاقوں میں کمیونٹی کی بنیاد پر ہونے والی بحالی کی سرگرمیوں سے رابطہ رکھنے میں بھی بہتری لائے گا۔

”۸ اکتوبر کے زلزلے کے نتیجے میں بہت سے معذور افراد مصائب کا شکار ہیں اور انہیں امداد کی ضرورت ہے“ عالمی بینک کے ڈائریکٹر برائے پاکستان، جان وال نے کہا۔ ”اب ضرورت اس بات کی ہے کہ لوگوں کے روزگار کی بحالی اگر ممکن ہو سکے تو ان کے اپنے علاقوں میں ہی کی جائے۔“

اس قرضہ میں مندرجہ ذیل سرگرمیوں کے لیے فنڈز شامل ہیں:

۱۔ کمیونٹی کی بنیاد پر بحالی کے لیے ریسورس سینٹر کا قیام

۲۔ کمیونٹی کی بنیاد پر بحالی (CBR) کے لیے نشاندہی اور تربیت

۳۔ CBR کی خدمات کو کمیونٹی کی بنیاد پر چلنے والی تنظیموں کو تکنیکی تعاون اور ذیلی قرضوں کے ذریعے استحکام دینا

دستخط کی تقریب میں، جو کہ عالمی بینک اسلام آباد میں منعقد ہوئی، جاپانی سفیر برائے پاکستان جناب کوچی ما اور قرضے حاصل کرنے والی این جی اوز کے نمائندگان نے شرکت کی۔

پاکستان میں بینک کے کاموں کے بارے میں مزید معلومات کے لیے، دیکھیے: <http://www.worldbank.org.pk>